
મુસ્લિમોની * 
દુદશાનો સાચો ઉપાય 


૦ લેખછ ૦ 


. કથદ અબૂલ-અ*લા મૌંદૂઇ 


ક અઅતૂતાદ ક 
જઝહાકશતા દ્રૉખ 


મસ્તાવત્તા : 


આ સંક્ષિપ્ત લેખ પ્રસિદ્દ ઇસ્લામી-લેખક મૌલાના અબુલ આલા મૌદૂદીએ 
૧૯૩૬માં લખ્યો હતો જેમાં દલીલો સાથે સમજાવવામાં આવ્યું છે કે વર્તમાન 
વૈશ્વિક વિચારસરણીથી માનવી કેવીરીતે પ્રભાવિત થાય છે અને તે કેવા કેવા 
વલણો અપનાવે છે. અને તેની સામે સૃષ્ટિના સર્જનહારે માનવી જીવન વ્યવસ્થા 
કાજે કેવા માપદંડો ઊભા કર્યા છે અને ઇસ્લામ ઉપર આસ્થા ધરાવનારે તે માપદંડો 

' અને સિદ્ધાંતો મુજબ જીવન વ્યતીત કરીને વર્તમાન વિચારસરણીની દૂષિત 
અમીરોથી પોતાના વ્યક્તિ અને સમાજને અને માનવ સમુદાયને કેવી રીતે બચાવવો 
જોઈએ. આ નાનકડો લેખ આપણને એ પરિવર્તન માટે તૈયાર એને સુસજ્જ કરવા 
માંગે છે જેનો સંદેશ ઇસ્લામ આપે છે. 

. આશા છે વાચકો ચોક્કસપણે આ લેખથી પ્રભાવિત થઈને પોતાના અંતરમાં 
નવીન શક્તિનો સંચાર અત્તુભવશે. * 


* ચેરમેન, 
ઇસ્લામી સાહિત્ય પ્રકાશન 

આ શરીઅત ડરપોક અને નામઈ લોકો માટે ઊતરી નથી, 
ઇચ્છાઓના ગુલામ અને દુનિયાના ગુલામો માટે નથી ઊતરી, 
હવાની દિશામાં ઉડનારા તણખલાઓ (તકવાદીઓ) અને 
નેદીના વહેણ સાથે વહેનારા કચરા માટે અને દરેક રંગમાં 
રંગાઈ જનારા રંગહીન લોકો માટે ઊતરી નથી. આ તો એ 
બહાદુર સિંહો માટે ઊતરી છે' જે પવનની દિશા બદલી 
નાખવાનો મક્કમ નિર્ધાર ધરાવતા હોય, જે નદીના વહેણ 
સામે લડવાની અને તેના વહેણને ફેરવી નાખવાની હિંમત 
રાખતા હોય, જે “સિબ્ગતુલ્લાહ” (અલ્લાહનો રંગ)ને - 
દુનિયાના દરેક રંગ કરતાં વધુ પ્રિય રાખતા હોય, અને આ જ 
રંગમાં આખીય દુનિયાને રંગી નાખવાનું સાહસ ધરાવતા હોય. 


અલ્લાહના નામથી જે અત્યંત કૃપાળુ અને દયાળુ છે. 


મ્‌સ્સ્્મોની ટુર્દરાનો સાચો ઉપાય 


વ્યાજનાપ્રશ્ને મારા લેખો જોઈને એક વિચાર વારંવાર વ્યક્ત કરવામાં આવ્યો 
છે. તે વિચાર આ છે કે, “આજના જમાનામાં મૂડીવાદી વ્યવસ્થા રાજકીય તાકાત 
સાથે આપણી ચારેબાજુની તમામ આર્થિક દુનિયા ઉપર છવાઈ ગયેલી છે, આર્થિક 
બાબતોનું ગાહું પણ મૂડીવાદના સિદ્ધાંતના પૈડાં ઉપર ચાલી રહ્યું છે. મૂડીવાદીઓ જ 
એને ચલાવી રહ્યાં છે, અને એ જ કોમો અને પ્રજાઓ આના વડે વિકાસના લક્ષ્ય 
તરફ આગળ વધી રહી છે જેમના માટેસંપત્તિનું સર્જન અને સંપત્તિના ખર્ચના પ્રકરણમાં 
કોઈ ધાર્મિક કે નેતિક અંકુશ નથી. બીજી તરફ આપણી સામૂ[હેક શક્તિ વેર-વિખેર 
થઈ ચૂકી છે. દુનિયાની આર્થિક વ્યવસ્થાને બંદલવી એ તો દૂરની વાત છે. આપણે 
ખુદ આપણી કોમમાં પણ ઇસ્લામી આર્થિક વ્યવસ્થાને નવેસરથી સ્થાપવાની શક્તિ 
ધરાવતા નથી. હવેજો આપણા ધાર્મિક અંકુશો આપણને દુનિયાની પ્રવર્તમાન આર્થિક 
વ્યવસ્થામાં પૂરેપૂરો ભાગ લેતા રોકી દે તો પરિણામ આ જ આવે કે આપણી કોમ 
આર્થિક વિકાસ અને સમૃદ્ધિના સાધનોનોફાયદો ઉઠાવવામાં અન્ય કોમો કરતાં પાછળ 
રહી જશે. આપણે ગરીબ થતા જઈશું અને પાડોશી કોમો ધનવાન થતી જશે. પછી 
આ આપણી આર્થિક નબળાઈ આપણને રાજકીય, નૈતિક અનેસાંસ્કૃતિક હેસિયતમાં 
પણ હલકા અને નીચા બનાવી દેશે. આ કોઈ ભ્રમ કે શંકા નથી બલે વ્યવહારની 
દુનિયામાં આજ પરિણામ આપણને દેખાઈ રહ્યું છે, અને ભવિષ્યમાં આપણો જે કંઈ 
અંજામ થવાનો છે તેના અણસાર એવા ઝાંખા નથી કે એમને જોઈ પણ ન શકાય, 
પછી આપણને માત્ર શરીઅતનો કાનૂન બનાવવાથી શો લાભ? ઇસ્લામના આર્થિક 
સિદ્ધાંતો વર્ણવવાથી શું મળે! અમને એ બતાવો આ પરિસ્થિતિમાં ઇસ્લામી કાનૂન 
ઉપરચુસ્ત અમલની સાથે આપણા માટે પોતાની આર્થિક સ્થિતિને જાળવી રાખવા 
અને વિકાસની મજલો કાપવાનો પણ કોઈ માર્ગ છે? જો નથી તોબેમાંથી એક પરિસ્થિતિ 
જરૂર ઊભી થશે. કાં તો મુસલમાનો સદંતર બરબાદ થઈ જશે અથવા તો તેઓ પણ 
બીજી કોમોની જેમ લાચાર બત્તીને એવા તમામ કાયદાઓના પાલનમાંથી મુક્ત થઈ 
જશે જે જે જમાનાનો 3 સાથ આપી શકતી નથી.” 

આપ્રશ્ન માત્ર વ્યાજની સમસ્યા સુધી જ મર્યાદિત નથી. હકીકતમાં આનો 
વ્યાપ ઘણો વિશાળ છે. જો જીવનના તમામ વિભાગોમાં માત્ર આર્થિક વિભાગ જ 
એવો હોત જેની ઉપર કોઈ બિનઇસ્લામી વ્યવસ્થા છવાયેલી હોત તો કદાચ આ 
બાબત જરા હળવી હોત, પરંતુ બનાવો કંઈક બીજી જ સાક્ષી આપી રહ્યા છે. 
પોતાની આસપાસની દુનિયા ઉપર દૃષ્ટિ નાખો, તમારી પોતાની સ્થિતિનું અવલોકન 
કરી જુઓ, જીવનનું એવું કયું ક્ષેત્ર છે જેની ઉપર બિનઇસ્લામી વર્ચસ્વ નથી? શું 
અકીદાઓ અને વિચારો અને ખ્યાલો ઉપર દુનિયાપરસ્તી અને ભૌતિકવાદ અથવા 
શંકા-કુશંકાઓનું વર્ચસ્વ નથી? શું શિક્ષણ પદ્ધતિ ઉપર ખુદાને ભૂલી જવાનું વર્ચસ્વ 
નથી? સભ્યતા અને સંસ્કૃતિ ઉપર અંગ્રેજી પદ્ધતિનું આક્રમણ નથી? શું સમાજના 
મૂળ સુધી પશ્ચિમની અસરો પહોંચેલી નથી? શું વૈતિકતા એના પ્રભુત્વથી સુરક્ષિત 
છે? શું વવહારએની અસરથી મુક્ત છે? શું કાયદો તેમજ ચજનીતિ અને રાજ્યના 
સિદ્ધાંતો અને નિયમો, વિચારસરણીઓ તથા વહીવટમાંથી કોઈ પણ વસ્તુ આનાથી 

 મુક્તછે? ા 


જ્યારે પરિસ્થિતિ આ છે તો તમે પોતાના પ્રશ્નને અર્થવ્યવસ્થા અને તે પણ 
તેના એક પાસા સુધી જં શા માટે સીમિત રાખો છો? આને વ્યાપક કરો. સમગ્ર 
જીવન ઉપર વ્યાપી જવા દો. એમ કહી દો કે જીવનની નદીએ પોતાની દિશા 
બદલી નાખી છે. અગાઉ તે એ રસ્તે વહી રહી હતી જે ઇસ્લામનો માર્ગ હતો, હવે 
તે એ રસ્તે વહી રહી છે જે બિનઇસ્લામનો માર્ગ છે. આપણે તેની દિશા બદલી 
નાખવાની તાકાત ધરાવતા નથી, આપણી અંદર એટલી પણ શક્તિ નથી કે તેના 
વહેણની સામે તરી શકીએ. આપણને થોભવામાં પણ મરી જવાની બીક લાગે છે, 
હવે અમને કોઈ એવો રસ્તો સુઝાડો કે જેથી અમે મુસલમાન પણ બાકી રહીએ 
અને નદીના વહેણમાં અમારી નૌકાને મુક્ત પણ છોડી દઈએ. આપણે કા'બાની 
તરફ જવાનો ઇરાદો પણ રાખીએ અને એ કાફલાનો સાથ પણ ન છૂટે જે તુર્કસ્તાન 
તરફ જઈ રહ્યો છે! આપણે આપણા વિચારો, દષ્ટિકોણો, હેતુઓ , જીવન સિદ્ધાંતો “ 
અને. કાર્ય-પદ્ધતિઓમાં બિનમુસ્લિમ પણ હોઈએ અને તેમ છતાં મુસલમાન પણ 
હોઈએ! જો અ વિરોધાભાસોને એકત્ર કરવાનો. કોઈ રસ્તો તમે ન શોધ્યો તો 
પરિણામ એ આવશે કે કાં તો આપણે આ જ નદીના કાંઠે મરી જઈશું અથવા તો. 
આ ઇસ્લામનું લેબલ જે આપણી નૌકા ઉપર લાગેલું છે એક દિવસ ઉખાડી નાખવામાં 


મુસ્લિમોની દુકરાનો સાચો ઉપાય. [૬ | 

આવશે અને આ નૌકા પણ બીજી નૌકાઓની સાથે નદીના વહેણની સાથે વહેતી 
દેખાશે. પુ 


આપણા સુધરેલા અને “આધુનિકતાવાદી”' લોકો પણ જ્યારે કોઈ પ્રશ્ન 
અંગે વાત કરે છે ત્યારે એમની છેલ્લી દલીલ જે એમની દષ્ટિએ સૌથી મજબૂત. 
દલીલ છે, આ હોય છે કે જમાનાનો રંગ આ જ છે, પવન જ આ દિશામાં વહે છે, 
દુનિયામાં આવું જ ચાલે છે, તો હવે આપણે તેનો વિરોધ કેવી રીતે કરી શકીએ 
છીએ, અને વિરોધ કરીએ તો જીવી કેવી રીતે શકીએ છીએ! નૈતિકતાનો સવાલ 
હોય તો તેઓ કહેશે કે, દુનિયાનું ધોરણ બદલાઈ ગયું છે. મતલબ એમ કે મુસલમાન 
આ જૂના-પુરાણા નીતિમત્તાના ધોરણ ઉપર કઈ રીતે કાયમ રહે? પડદા અંગે ચર્ચા 
થાય તો કહેશે કે દુનિયામાંથી પડદાની પ્રથા વિદાય લઈ ચૂકી છે. કહેવાનો મતલબ 
આ હોય છે કે જે વસ્તુ દુનિયામાંથી વિદાય લઈ ચૂકી છે તેને મુસલમાનો કેવી રીતે 
અપનાવી રાખે! શિક્ષણ અંગે વાત થાય તો એમની છેલ્લી દલીલ આ હશે કે 
દુનિયામાં ઇસ્લામી શિક્ષણની માંગ જ નથી! મુદ્દો એટલો કે મુસલમાન બાળકો 
એવી વસ્તુ બનીને કેવી રીતે નીકળે જેની માગ જ નથી, અને એવો માલ કેમન 
બને જેની ખૂબ માગ છે! વ્યાજ ઉપર પ્રવચન હોય તો છેલ્લી વાત આ આવશે કે 
હવે દુનિયાનું કામ આના વગર ચાલી શકતું નથી. બીજા શબ્દોમાં મુસલમાન કોઈ 
એવી વસ્તુથી કેવી રીતે બચી શકે જે હવે દુનિયાનું કામ ચલાવવા માટે આવશ્યક 
બની ગઈ છે. કહેવાનો મતલબ એટલો જ કે સંસ્કૃતિ અને સભ્યતા, સામાજિકતા, 
નૈતિકતા, શિક્ષણ, અર્થવ્યવસ્થા, કાનૂન, રાજનીતિ અને જીવનના બીજા 
[વેભાગોમાંથી જે વિભાગમાં પણ તેઓ ઇસ્લામી સિદ્ધાંતથી ચલિત થઈ અંગ્રેજી 
પદ્ધતિનું પાલન કરવા માગે છે તે માટે જમાનાનો રંગ અને પવનની દિશા તેમજ 
_ જમાનાની ઝડપ એ આંશિક ઈર્તિદાદ (ધર્મપલ્ટા)ના કારણ તરીકે આખરી દલીલ 
સમજીને રજૂ કરવામાં આવે છે અને એમ સમજવામાં આવે છે કે ઇસ્લામી 
ઇમારતના જુદા જુદા ભાગોમાંથી એ ભાગને નષ્ટ કરી નાખવો. ફરજિયાત, છે 
જેની ઉપર આ દલીલ વડે હુમલો કરવામાં આવે. 


અમે કહીએ છીએ કે ભાંગફોડની આ દરખાસ્તો જેમ તમે અલગ અલગ 
રજૂ કરો છો એમને સાથે રાખી એક સંપૂર્ણ દરખાસ્ત કેમ બનાવી લેતા નથી? 


ય કટે 

મકાનની એક એક દીવાલ, એક એક ઓરડો અને એક એક' ઓસરીને પાડી 
નાખવાની જુદી જુદી દરખાસ્તો રજૂ કરવામાં અને દરેકની ઉપર અલગ અલગ 
ચર્ચા કરવામાં નક્કામો સમય વેડફાય છે, તો શા માટે એમ કહેતા નથી કે આ 
આખુંય મકાન પાડી નાખવાની જરૂર છે, કેમકે આનો રંગ જમાનાના રંગથી જુદો 
છે, આની દિશા પવનની દિશાથી વિમુખ છે, અને આની ઢબ એ મકાનો સાથે 
કોઈપણ રીતે મેળ ખાતી નથી જે હવે દુનિયામાં બની રહ્યાં છે. 


જે લોકોના મૂળ વિચારો આ જ છે એમની સાથે તો વાત કરવી જ નકામી 
છે. એમના માટે તો સીધો અને સ્પષ્ટ જવાબ આ જ છે કે આ મકાનને પાડી 
નાખવાની અતે તેની જગ્યાએ બીજું મકાન ઊભું કરવાની મહેનત તમે શા માટે 
ઉઠાવો છો? જે બીજું સુંદર, દેખાવડું અને રંગીન મકાન તમને પસંદ પડે એમાં 
જતા રહો. જો નદીના વહેણની સાથે વહેવાનો શોખ જ છે તો આ નૌકાના લેબલને 
ઉખેડી નાખવાની પણ તકલીફ શા માટે ઉઠાવો છો? જે નૌકાઓ પહેલાંથી જ” 
ચાલી રહી છે એમાંથી જ કોઈની ઉપર સ્થળ બદલી લો. જે લોકો પોતાના વિચારો, 
નીતિમત્તા, રહેણી-કરણી, અર્થવ્યવસ્થા, [શેક્ષણ, મતલબ કે પોતાની કોઈ પણ 
વસ્તુમાં મુસલમાન નથી અને મુસલમાન રહેવા જ નથી માગતા, એ લોકોના 
નામના મુસલમાન રહેવાથી ઇસ્લામને જરા પણ ફાયદો નથી બલ્કે ખુલ્લું નુકસાન 

છે. તેઓ ખુદાપરસ્ત નથી, તકવાદીઓ છે. જો દુનિયામાં મૂર્તિપૂજાનું વર્ચસ્વ 
પ જાય તો ચોક્કસ તેઓ મૂર્તિઓની પૂજા કરશે. જો દુનિયામાં નગ્નતાની 
પ્રથા પ્રચાલેત થઈ જાય તો અચૂક તેઓ પોતાના કપડા ઉતારી ફેંકી દેશે. જો દુનિયા 
ગંદકી ખાવા માંડે તો જરૂર તેઓ કહેશે કે ગંદકી જ પવિત્ર વસ્તુ છે અને સ્વચ્છતા 
તો સદંતર ગંદકી છે. એમના દિલ અને દિમાગ ગુલામ છે અને ગુલામી માટે જ 
ઘડવામાં આવ્યા છે. આજે પશ્ચિમવાદનું પ્રભુત્વ છે , તેથી પોતાના અંતરથી માંડીને 
બહાસ્ના દરેકે દરેક વિભાગ સુધી તેઓ અંગ્રેજ બનવા માગે છે. આવતીકાલે જો 
હબશી-નિગ્રોનો જમાનો આવી જાય તો તેઓ જરૂર હબશી બનશે. ચહેરા કાળા 
રંગે રંગશે, હોઠ જાડા બનાવશે, વાળ હબશી જેવા વાંકાડેયા કરશે, એ દરેક 
વસ્તુની પૂજા કરવા માંડશે જે હબશામાંથી એમના સુધી પહોંચશે. આવા ગુલામોની 
ઇસ્લામને જરાય જરૂર નથી. ખુદાના સોગંદ! જો કરોડોની વસ્તીમાંથી આ તમામ 
દભીઓ અને મુનાફિકો અને ગુલામ પ્રકૃતિના લોકોના ન નામ મ કાઢી નાખવામાં 

આવે અને દુનિયામાં થોડા હજાર એવા મુસલમાન બાકી રહે જેમનો પરિચય 
આવો હોય કેઃ 


, જે અલ્લાહને પ્રિય હશે અને અલ્લાહ તેમને પ્રિય હશે, જેઓ 
ઈમાનવાળાઓ સાથે નરમ અને કાફિરો (વિરોધીઓ , શર્ુઓ) માટે કઠોર હશે, 
જેઓ અલ્લાહના માર્ગમાં સંઘર્ષ (શક્ય તમામ પ્રયત્નો) કરશે અને કોઈ નિંદા 
કરનારની નિંદાથી ડરશે નહીં....” (સૂરઃમાઇદહ-૫૪) 


તો ઇસ્લામ અત્યારના કરતાં અનેકગણો શક્તિશાળી હશે અને આ કરોડોનું 
નીકળી જવું તેના હિતમાં એવું બનશે જેમ કે કોઈ રોગીના શરીરમાંથી પરૂ અને 
ગંદુંલોહી નીકળી જાય. “જ%૪/ અન ઇજન &/ઈરજુન” અથતિ “અમનેડર 
છે કે અમારી ઉપર મુસીબત આવી જશે.” (સૂરઃમાઇદહ-પર) 


આ આજે કોઈ નવો અવાજ નથી. ઘણો જૂનો અવાજ છે જે દંભીઓ અને 
મુનાફિક લોકોના મોઢેથી આવતો રહ્યો છે. આ જ અવાજ ડોઘલાપણા અને નિફાકના 
એ રોગ તરફ નિર્દેશ કરે છે જે દિલોમાં છૂપાયેલો છે, આ જ અવાજ ઉઠાવનારા 
લોકો હંમેશથી ઇસ્લામ [વિરોધી તત્ત્વો તરફ આકર્ષાતા રહે છે. હંમેશથી એમણે 
અલ્લાહની સ્થાપેલી હદોનેપગની બેડીઓ અને ગળાનો ફંદો સમજ્યો છે. હંમેશથી 
એમને અલ્લાહ અને રસૂલ સ.અ.વ.ના હુકમોનું પાલન ભારે અને મુશ્કેલ જ 
લાગતું રહ્યું છે. આજ્ઞાપાલનમાં જાન-માલના નુકસાન અને અવજ્ઞામાં દુનિયાના 
જીવનની તમામ સફળતાઓ હંમેશાં એમને દેખાતી આવી છે. પછી એમના માટે 
ખુદાના કાનૂનને ન તો શરૂમાં જ બદલવામાં આવ્યો હતો ન તો હવે બદલી શકાય 
તેમ છે તેમજ કદાપિ બદલવામાં નહીં આવે. આ શરીઅત ડરપોક અને નામર્દ 
લોકો માટે ઊતરી નથી, ઇચ્છાઓના ગુલામ અને દુતિયાના ગુલામો માટે નથી 
ઊતરી, હવાની દિશામાં ઉડનારા તણખલાઓ (તકવાદીઓ) અને નદીના વહેણ 
સાથે વહેનારા કચરા માટે અને દરેક રંગમાં રંગાઈ જનારા રંગહીન લોકો માટે 
ઊતરી નથી. આ તો એ બહાદુર સિંહો માટે ઊતરી છે જે પવનની દિશા બદલી 

, નાખવાનો મક્કમ નિર્ધાર ધરાવતા હોય, જે નદીના વહેણ સામે લડવાની અને 
તેના વહેણને, ફેરવી નાખવાની હિંમત રાખતા હોય, જે જે “સિબ્ગતુલ્લાહ” 

(અલ્લાહનો રંગ)ને દુનિયાના દરેક રંગ કરતાં વધુ પ્રિય રાખતા હોય, અને આ 
જ રંગમાં આખીય દુનિયાને રંગી નાખવાતું સાહસ ધરાવતા હોય. મુસલમાન 
જેનું નામ છે તે નદીના વહેણ સાથે વહેવા માટે પેદા જ કરવામાં આવ્યો નથી. 
તેને પેદા કરવાનો હેતુજ આ છે કે જિંદગીની નદીને એ રસ્તે વહેવડાવી દે જે તેના 
ઈમાન અને અકીદાની દષ્ટિએ સીધો છે, “સિરાતેમુસ્તકીમ'' (સીધો-સ્પષ્ટ માર્ગ ) 
છે. જો નદીએ પોતાનુંવહેણ એ દિશાથી બદલી નાપ્યું છે તો ઇસ્લામનો દાવો કરનાર 
એ માણસ જુઠ્ઠો છે જે આ બદલાયેલા વહેણ ઉપર વહી જવા માટે તૈયાર થઈ જાય. 
હકીક્તમાં જે સાચો મુસલમાન છે તે આ અવળી દિશામાં વહેતી નદીની ગતિ સામે 
લડશે, ઝઝૂમશે. તેની દિશા બદલી નાખવાના પ્રયત્નમાં પોતાની તમામ તાકાત 
ખર્ચીનાખશે. સફળતા અને નિષ્ફળતાની તેને જરાય પરવા નહીં હોય, તે એ દરેક 
નુકસાનને સહન કરી લેશે જે એ લડાઈમાં પહોંચી શકે છે. એટલે સુધી કે જો 
નદીના વહેણ સાથે લડતાં લડતાં તેના હાથ તૂટી જાય, તેના સાંધા ઢીલા પડી જાય, 
અને પાણીના મોજા એને અધમૂઓ કરીને કિનારા પર ક્યાંક ફેંકી દે, તો પણ તેનો 
આત્મા કદાપિ હાર નહીં સ્વીકારે. એક ક્ષણ માટે પણ તેના દિલમાં પોતાની આ 
દેખાતી નિષ્ફળતા ઉપર અફસોસ કે નદીના વહેણ સાથે વહેતા કાફિર અને દંભી - 
મુનાફિક લોકોની સફળતાઓ પ્રત્યે આકર્ષિત થવાની લાગણી નહીંપેદા થાય. 


કુરબાન તમારી સામે છે, નબીઓ અલૈહિસ્સલામના જીવનચરિત્રો તમારી 
સામે છે. આરંભથી માંડીને આજ સુધીના ઈસ્લામના હિમાયતીઓના જીવન તમારી 
સામે છે, શું આ બધામાંથી તમને આ જ તાલીમ મળે છે કે પવન જે દિશામાં ખેંચી 
જાય એ. દિશામાં ઊડવા માંડો? પાણી જે તરફ વહેવડાવી જાય તે તરફ વહી 
જાઓ? જમાનો જે રંગ અપનાવે એ જ રંગે રંગાઈ જાઓ? જો આ જ વાત હોત 
તોકોઈ કિતાબના ઊતરવાની અને નબીના આગમનની જરૂર જ શું હતી? પવનની . 
લહેરો તમારા માર્ગદર્શન માટે અને દુનિયાના જીવનનું વહેણ તમને દોરી.જવા 
માટે તેમજ જમાનાના નવરંગ તમને કાચંડાની જેમ રંગ બદલતા રહેવાનું શિક્ષણ 
આપવા માટેપૂરતા હતા. ખુદાએ કોઈ કિતાબ એવી નાપાક તાલીમ આપવા માટે 
ઉતારી નથી, અને ન તો આના માટે કોઈ નબી જ મોકલ્યો. એ સાચી હસ્તી 
તરફથી તો જે કોઈ પૈગામ અને સંદેશો આવ્યો છે તે એટલા માટે આવ્યો છે કે 
દુનિયા જે જે ખોટા માર્ગો ઉપર ચાલી રહી છે એ સૌને છોડીને એક સીધો રસ્તો નક્કી 

“ઝક 
કરે, તેની સામે જેટલા પણ રસ્તા હોય એમનો નાંશ કરે અને દુનિયાને એમનાથી 
બચાવવાની કોશિશ કરે, ઈમાનવાળાઓની એક જમાઅત બનાવે જે પોતે પણ 
આસીધા રસ્તા ઉપરચાલે અને દુનિયાને પણ આની તરફ ખેંચી લાવવાની કોશિશ 
કરે. નબીઓ અલૈહિસ્સલામ અને એમના અનુયાયીઓએ હંમેશાં આ જ હેતુ 
માટે જેહાદ કર્યા છે. આ જેહાદ અને હિજરતની તકલીફો ઉઠાવી છે, નુકસાન 
સહન કર્યા છે અને પ્રાણ આપી દીધા છે. એમાંથી કોઈએ પણ મુસીબતના ડર કે 
ફાયદાની લાલચથી દોરાઈને જમાનાની ચાલને ક્યારેયંપોતાનું ધ્યેય ન બનાવ્યું. 
હવે જો કોઈ વ્યક્તિ કે જૂથ આકાશીય માર્ગદર્શના સૂચવેલા રસ્તા ઉપર ચાલવામાં 
નુક્સાન, મુશ્કેલીઓ અને જોખમો જુએ છે અને તેનાથી ડરીને કોઈ એવા રસ્તે 
જવા ઇચ્છે છે જેની ઉપર ચાલનારા સમૃદ્ધ, સફળ અને [વિજયી દેખાય છે તો તે 
ખુશીથી પોતાના પસંદપાત્ર રસ્તે જતો રહે, પરંતુ તે ડરપોક અને લાલચુ માનવી 
પોતાના મનને અને દુનિયાને આવી રીતે છેતરવાની કોશિશ શા માટે કરે છેકેતે 
ખુદાની કિતાબ અને તેના નંબીની બતાવેલી રીતને છોડીને પણ તેનો અનુયાયી 
છે?અવજ્ઞા અને નાફરમાની પોતે જ મોટો ગુનો છે. હવે તેમાં જૂઠ અને છેતરપિંડી 
તેમજ ડોઘલાપણાનો ઉમેરો કરી છેવટે કયો ફાયદો ઉઠાવવા માગે છે? 


આપ્યાલ કે જીવનની નદી જે દિશામાં વહી ગઈ છે તેનાથી હવે તેને વાળી 
શકાય નહીં, એ બુદ્ધિની રીતે પણ ખોટો. છે અને અનુભવ તથા ઉદાહરણો પણ 
આની વિરુદ્ધ સાક્ષી આપે છે. દુનિયામાં એક નહીં બલ્કે સેંકડો ક્રાંતિઓ થઈ છે 
અને દરેક ક્રાંતિએ આ નદીનું વહેણ બદલ્યું છે. આનો સૌથી સ્પષ્ટ દાખલો ખુદ 
ઇસ્લામમાં જ મોજૂદ છે. મુહમ્મદ સલ્લલ્લાહુ અલૈહિ વસલ્લમ જ્યારે દુનિયામાં 
પધાર્યા જીવનની નદી કઈ દિશામાં વહી રહી હતી? શું આખીય દુનિયામાં કુફ 
અને શિર્કનું વર્ચસ્વ અને પ્રભુત્વ ન હતું? શું બળજબરી અનેજોર-જુલ્મનું સાપ્રાજય 
ન હતું? શું માનવતાને વર્ગોની અન્યાયી વહેંચણીએ કલંકિત બનાવી દીધેલી ન 
હતી? શું નૈતિકતા ઉપર નિર્લજ્જતા, સમાજ ઉપર બક્તિવાદ, આર્થિક વ્યવસ્થા 
ઉપર જુલ્મી જાગીરદારી અને મૂડીવાદી વ્યવસ્થા અને કાનૂન ઉપર અસમતુલાનું 
વર્ચસ્વ ન હતું? પરંતુ આ એકલા માણસે ઊઠીને તમામને પડકાર્યા, એ તમામ 
ખોટાખ્યાલો અને ખોટી રીત-રસ્મો રદ કરી નાખી જે એ સમયે દુનિયામાં પ્રચલિત 
સૌની સામે પોતાનો એક અકીદો અને પોતાની એક રીત પ્રસ્તુત કરી 

અને થોડા જ વર્ષોના ટૂંકા ગાળામાં પોતાની તબ્લીગ (પ્રચાર) તેમજ જેહાદ વડે 
દુનિયાની દિશા ફેરવીને અને જમાનાના રંગને બદલીને રહ્યાં. 


તાજું ઉદાહરણઃ 
સૌથી તાજો દાખલો સામ્યવાદી આંદોલનનો છે. ઓગણીસમી સદીમાં 
મૂડીવાદનું વર્ચસ્વ ચરમસીમાએ પહોંચી ગયું હતું. કોઈ ડરપોક તકવાદી એ વખતે 
વિચાર પણ કરી શકતો ન હતો કે જે વ્વવસ્થા આટલી ભયાનક રાજનૈત્તિક અને 
લડાયક શક્તિ સાથે દુનિયા ઉપર જામેલી છે તેને ઊંઘી પાડી દેવી પણ શક્ય છે. 
પરંતુ આ જ પરિસ્થિતિમાં એક કાર્લમાર્કસ નામનો માણસ ઊઠ્યો અને તેણે 
સામ્યવાદનો પ્રચાર શરૂ કર્યો. સામ્રાજ્યોએ તેનો વિરોધ કર્યો. દેશનિકાલ કરવામાં 
આવ્યો. દેશ-વિદેશમાં રઝળપાટ કરતો રહ્યો, બેહાલી અને મુસીબતોનો સામનો 
કરતો રહ્યો, પરંતુ મરતા પહેલાં સામ્યવાદીઓનો એક શક્તિશાળી વર્ગ ઊભો 
કરી ગયો જેણે ચાલીસ જ વર્ષની અંદર માત્ર રશિયાની જ સૌથી ભયાનક તાકતનો 
તષ્નો પલટાવી દીધો, એટલું જ નહીં બલ્કે તમામ દુનિયામાં મૂડીવાદના મૂળિયાં 
હચમચાવી નાખ્યા અને પોતાની આગવી આર્થિક અને સાંસ્કૃતિક વિચારસરણી 
એટલી જોશપૂર્વક રજૂકરી કે આજે દુનિયામાં તેના અનુયાયીઓની સંખ્યા વધતી 
જઈ રહી છે અને એ દેશોના કાયદા પણ આનાથી પ્રભાવિત થઈ રહ્યાં છે જેની 
ઉપર મૂડીવાદના સત્તાના મૂળિયાં ઊડે સુધી જામેલાં છે. 


પ્રગતિનો માર્ગઃ 

પરંતુ ક્રાંતિ કે ઉ્ષતિ હંમેશાં શક્તિની અસરથી જ પેદા થઈ છે, અને શક્તિ 
ઘડાઈ જવાનું નહીં પણ ઘડી નાખવાનું નામ છે, વળી જવાને શક્તિ નથી કહેતા, 
બલે વાળી દેવાને કહે છે. દુનિયામાં કદાપિ નપુંસક અને ડરપોક લોકોએ કોઈ 
ક્રાંતિ આણી નથી. જે લોકો પોતાનો કોઈ સિદ્ધાંત, કોઈ જીવન ધ્યેય, કોઈ જીવન 
લક્ષ્ય ધરાવતા ન હોય, જે ઉચ્ચ ધ્યેય માટે કુબની આપવાની હિંમત ધરાવતા ન 
હોય, જે જોખમો અને મુશ્કેલીઓનો સામનો કરવાની હિંમત ધરાવતા ન હોય, 
જેમને દુનિયામાં માત્રઆરામ અનેસવલત જ જોઈતી હોય, જે કોઈપણ માળખાને 
અનુરૂપ ઢળી જવા માટે અને કોઈ પણ દબાણને વશ થઈ જનારા હોય એવા 
લોકોનું કોઈ ઈ ઉલ્લેખનીય કાર્ય માનવ ઇતિહાસમાં જોવા મળતું તથી. ઇતિહાસ- 

સર્જન માત્ર બહાદુર મર્દોનું કામ છે. એમણે જ પોતાની જેહાદ અને પોતાની 
ફુર્બાનીઓ વડે જીવનની તદીના વહેણની દિશા બદલી છે. દુનિયાના વિચારો 
ફેરવ્યા છે, કાર્ય-પદ્ધતિઓમાં ક્રાંતિ આણી છે, જમાનાના રંગમાં રંગાઈ જવાને 
બદલે જમાનાને પોતાના રંગમાં રંગીને રહ્યા છે! 
ન તો હવે એમ ન કહો કે દુનિયા જે રસ્તે જઈ રહી છે એનાથી એને ફેરવી 
શકાય તેમ નથી અને જમાનાની જે ચાલ છે તેનું અત્તુસરણ કર્યા વગર છૂટકો 
નથી. મજબૂરી અને લાચારીનો જૂઠો દાવો કરવાને બદલે તમારે તમારી નબળાઈનો 
સ્વીકાર કરવો જોઈએ, અને જયારે તમે તેનો સ્વીકાર કરી લેશો તો તમારે પણ 
આ વાત માનવી પડશે કે કમજોર માટે દુનિયામાં ન તો કોઈ ધર્મ હોઈ શકે છે, ન 
કોઈ સિદ્ધાંત, કે ન કોઈ નિયમ. તેણે દરેક શક્તિશાળીથી દબાવું પડશે, દરેક 
તાકાતવાળાની સામે ઝૂકવું પડશે, તે પોતાના કોઈ સિદ્ધાંત અને કોઈ નિયમ પાળી 
નહીં શકે. જો કોઈ ધર્મ તેના માટે પોતાના સિદ્ધાંતો પા રહેતો તે નામથી પણ 
ધર્મ રહેશે નહીં. 


એક પ્રપંચઃ- 

આ પણ એકપ્રપંચ છે કે ઇસ્લામના કી તમારી સમૃદ્ધિ શે વિકાસમાં 
અવરોધ રૂપ છે. એ તો કહો કે તમે ઇસ્લામના કયા અંકુશનું પાલન કરી રહ્યાં છો? 
કંઈ મર્યાદા છે જેને તમે તોડી નથી? તમતતે જે વસ્તુઓ બરબાદ કરી રહી છે 
એમાંથી કોની પરવાનગી ઇસ્લામે તમને આપી હતી? તમે બરબાદ થઈ રહ્યા છો, 

' પોતાના નકામા અને નિરર્થક ખર્ચાઓથી જેના માટે કરોડો રૂપિયા દરવર્ષે વ્યાજના 

* રૂપમાં તમારા ખિસ્સામાંથી શાહુકારોની તિજોરીઓમાં જઈ રહ્યા છે અને કરોડો. 

_ રૂપિયાની સંપત્તિ તમારા કબ્જામાંથી બહાર જઈ રહી છે, શું ઇસ્લામે તમને આની 
પરવાનગી આપી હતી? તમને ખુદ તમારી ખરાબ ટેવો બરબાદ કરી રહી છે! આ 
ગરીબીની હાલતમાં પણ સિનેમા અને. તમાશા તમારા લોકોથી ભરેલા રહે છે. 
તમારામાંનો દરેક માણસ વસ્રો અને સાજ-શણગારની વસ્તુઓ ઉપર પોતાની 
હેસિયતથી વધારે ખર્ચ કરે છે. તમારા ખિસ્સામાંથી લાખો રૂપિયા નિરર્થક રીત- 
રિવાજો અને પ્રદર્શન-કાર્યો તથા અજ્ઞાનતાપૂર્ણ પ્રવૃત્તિઓમાં વપરાઈ જાય છે. 
આમાંથી કોને ઇસ્લામે તમારા માટે હલાલ ઠેરવ્યા હતા? સૌથી મોટી વસ્તુ જેણે 
તમને તબાહ-બરબાદ કરી દીધા છે તે ઝકાતની ચૂકવણીમાં_ બેદરકારી અતે 


ડઝ્ઝઝઝ્ક્ઝઝ્ઝક્ડ . 

અંદરોઅંદર સહકાર તરફની લાપરવાહી છે. શું ઇસ્લામે આ વસ્તુ તમારી ઉપર 
ફરજિયાત બનાવી ન હતી? તો પછી હકીકત આ છે કે તમારી આર્થિક સ્થિતિની 
બરબાદી ઇસ્લામી અંકુશો અને ્િયમોના પાલનના પરિણામે નથી બજે એમાંથી 
મુક્ત થઈ જવાનું પરિણામ છે. હવે બાકી રહી વ્યાજ ઉપર પ્રતિબંધની વાત તો એ 
પણ ક્યાં અમલમાં છે? ઓછામાં ઓછા ૯૫ ટકા મુસલમાનો ખરેખર કોઈ સાચી 
લાચારી વિના વ્યાજે નાણાં ઉધાર લે છે. શું ઇસ્લામી હુકમોનું પાલન આનું જ 
નામ છે? ધનવાન મુસલમાનોમાં પણ એક મોટો વર્ગ કોઈ ને કોઈ બહાના હેઠળ 
વ્યાજ ખાઈ રહ્યો છે. વ્યવસ્થિત રીતે શાહુકારી ન કરી તો શું? બેક, વીમો અને 
સરકારી બોન્ડ તેમજ પ્રોવિડન્ડ ફન્ડનું વ્યાજ તો મોટાભાગના ધનવાન મુસલમાનો 
ખાય જ છે. તો પછી એ વ્યાજ પ્રતિબંધની મર્યાદા ક્યાં રહી જેની ઉપર કણે 
પોતાની આર્થિક બેહાલીનો આરોપ મૂકો છો? ર 


સાચો ઇલાજઃ 
, અજબ મજેદાર દલીલ છે કે મુસલમાનોની ઇજ્જત- -આબરૂ અને કોમી ' 
શક્તિનો આધાર અમીરી ઉપર છે, અને દોલતનો આધાર આર્થિક વિકાસ તથા 
સમૃદ્ધિના સાધનોનો લાભ ઉઠાવવા ઉપર છે, અને આ તમામનો આધાર વ્યાજ 
લેવા ઉપર છે. એવું લાગે છે કે આ લોકોને હજુ સુધી આ જ ખેબર નથી કે ઇજ્જત 
'અને શક્તિનો આધાર ખરેખર કઈ વસ્તુ ઉપર આધારિત છે? માત્ર ધન કદાપિ એ 
વસ્તુનથી જે કોઈપણ કોમને આબરૂદાર અને શક્તિશાળી બનાવતું હોય, તમારો 
એકેએક માણસ જો લખપતિ અને કરોડપતિ બની જાય પણ તમારી અંદર ચારિત્ર્યની 
શક્તિ ન હોય તો ખાતરી રાખજો કે દુનિયામાં કોઈ આદર નહીં હોય. આનાથી 
. ઊલુંજો તમારી અંદર હકીક્તમાં ઇસ્લામી ચારિત્ર્ય હોય, તમે સાચા અને પ્રમાણિક 
હોવ, સત્યને સત્ય તથા ફર્ઝને ફર્ઝસમજનારા હોવ, હરામ અને હલાલ વચ્ચેનો 
ભેદ કોઈ પણ સંજોગોમાં ખ્યાલમાં સખનારા હોવ, અને તમારી અંદર એટલી _ 
નૈતિકતાકાત હોય કે કોઈનુકસાનનોડર અને કોઈફાયદાની લાલચ તમને સીધા . 
રસ્તેથી ચલિત્ત ન કરી શકે, અને કોઈ પણ ભોગે તમારૂં ઈમાન ખરીદી શકાય _ 
નહીં, તો દુનિયામાં તમારી શાખ સ્થપાઈ જશે. હૃદયોમાં તમારો આદર સ્થપાઈ 
જશે. તમારી વાતનું વજન લખપતિના ધન કરતાં પણ વધુ હશે. તમને ઝૂંપડામાં * 
રહીને થીંગડાવાળા કપડાં પહેરીને પણ મહેલોમાં રહેનારાઓથી વધુ ઇજ્જતની 

નજરથી જોવામાં આવશે અને તમારી કોમને એવી શક્તિ મળશે જેને ક્યારેય 
હલકી પાડી નહીં શકાય. સહાબા રદિ.ના જમાનામાં મુસલમાન કેટલા બધા 
ગરીબ હતા, ઝૂંપડામાં અને ધાબળાના તંબૂમાં રહેનારા, સભ્યતાની શાન-વ- 
શોકતથી અજાણ, ન તો એમની પાસે ઢંગના વસતો હતા, ખોરાક સારો ન હતો, ન 
તો સારા હથિયાર હતા, ન તો સવારીઓ જ શાનદાર હતી, તેમ છતાં એમની જે 
ધાક અને શાખ દુનિયામાં હતી તે ન 'ઉમવી કાળમાં મુસલમાનોને મળી, ન તો 
“અબ્બાસી કાળ'માં તેમજ ન તો એ પછીના કોઈ જમાનામાં. એમની પાસે ધન ન 
હતું પરંતુ ચારિત્ર્યની શક્તિ હતી જેણે દુનિયામાં પોતાની ઇજ્જત અને મહાનતાની 
છાપ બેસાડી દીધી હતી. પછીના લોકો પાસે ધન આવ્યું, રાજય આવ્યું, સભ્યતાની 
શાન-વ-શૌકત આવી પરંતુ કોઈ પણ વસ્તુ ચારિત્ર્યની નબળાઈનો વિકલ્પ પૂરો 
પાડી ન શકી. 


તમે ઈસ્લામના ઇતિહાસનો પાઠ તો ભુલાવી જ દીધો છે, પરંતું દુનિયાની 

' જે કોમનો ઇતિહાસ ચાહો તે જોઈ લો, તમને એક પણ દાખલો એવો નહીં 
જડે કે કોઈ પણ કોમે માત્ર આરામ-પ્રિયતા અને સુખની શોધ તેમજ 

ફાયદાવૃત્તિ દ્રારા ઇજ્જત અને. શક્તિ મેળવી હોય. તમે કોઈ એવી કોમને 

વિજયી અને આદરણીય નહીં જુઓ જે કોઈ સિદ્ધાંત અને શિસ્તનુ પાલન 

કરતી ન હોય. કોઈ પણ મોટા હેતુ માટે તંગી, સખત પરિશ્રમ અને મુસીબતો 

વૈઠી શકતી ન હોય, અને પોતાના સિદ્ધાંતો અને ધ્યેયો માટે પોતાની 

_ ઇચ્છાઓને અને ખુદ પોતાના અંતરને પણ કુબાન કરી દેવાની લાગણી 
ધરાવતી ન હોય. આ શિસ્ત અને સિદ્ધાંત-પ્રિયતા તથા મોટા હેતુઓ માટે 
આરામ અને સફળતા તેમજ ફાયદાવૃત્તિની ફુબની કોઈ ને કોઈ સ્વરૂપમાં 
તમને દરેક ઠેકાણે દેખાશે. ઇસ્લામમાં આનો રંગ જુદો જ છે, અને બીજી 
વિકસિત કોમોમાં અલગ છે. અહીંથી નીકળીને તમે બીજી સભ્યતામાં જશો 
તો ત્યાં પણ તમને આ રંગમાં નહીં તો બીજા રંગમાં પણ અનેક પ્રકારના 
નિયમોનું પાલન તો કરવું જ પડશે. કોઈ ને કોઈ શિસ્તની પકડ તો સહેવી 
જ પડશે. થોડા ખાસ પ્રકારના સિદ્ધાંતોના પંજામાં તમે જકડવામાં તો આવશો 
જ, અને તમારી પાસેથી ગમે તે હેતુ અને ગમે તે સિદ્ધાંત માટે કુરબાનીની 
માગ જરૂર કરવામાં આવશે. જો આ માટેની હિંમત તમારામાં વાં નથી, જો તમે 

માત્ર નમ્રતા, ઉદારતા અને મિઠાશમાં રાચો છો, અને કોઈ સખ્તી, કોઈ 
કડવાશ સહન કરવાની તાકાત તમારી અંદર નથી તો ઇસ્લામી મર્યાદાઓ 
અને અંકુશોમાંથી નીકળીને જ્યાં જવા માગતા હોવ ત્યાં જઈને જોઈ લો. 
ક્યાંય તમને ઇજ્જતનું સ્થાન પ્રાપ્ત નહીં થાય અને કોઈ પણ જગ્યાએ શક્તિનો 
ભંડાર તમે મેળવી નહીં શકો. કુઅનિ આ સામાન્ય નિયમને માત્ર ચાર 
શબ્દોમાં વર્ણવી દીધો છે, અને એ ચાર શબ્દો એવા છે જેની સચ્ચાઈ માટે 
સમગ્ર વિશ્વનો ઇતિહાસ સાક્ષી છે. ઇજ્ઞ મેઅલ ઉસૂરિ યુસરન. “યસ (તંગી) 
સાથે હંમેશાં ઉસ (સમૃદ્ધિ) સંકળાયેલ છે.” જેની અંદર તંગી વેઠવાની શક્તિ 
નથી તે કદી સમૃદ્ધિ પામી શકતો નથી. 

૯૮? અને જે “૬ %/ઝ૯ફુઅ/” "5% ૨૮૮ %/રેક%/ કે, (૯૦૯૪ 
ક#ક%#ેત ૨ ૭૯.7 

